

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṁ sadā hṛdi॥*

*śrīcolasimhapura doddayyācāryeṇa viracitam*  
॥ *śrī vedāntadeśikavaibhavaprakāśikā*  
*stotram* ॥

*This document\* has been prepared by*

**Sunder Kidambi**

*with the blessings of*

*śrī raṅgarāmānujamahādeśikan*

*His Holiness śrīmad āñdavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrī vedāntadeśikavaibhavaprakāśikā  
stotram ॥

śrīmān veṇkaṭanāthāryaḥ kavitārkikakesarī|  
vedāntācāryavaryo me sannidhattāṁ sadā hr̥di||

*vādhūlaśrīnivāsārya tanayaṁ vinayojjvalam |  
prajñānidhim prapadye'haṁ śrīnivāsa mahāgurum ||*

*śrīnivāsamahācārya prāptavedāntasam̄padam |  
lakṣmaṇārya dayāpātraṁ śrīnivāsagurum bhaje ||*

*kavivādiśiroratnaṁ kalyāṇaguṇabhūṣaṇam |  
viśvāmitrānvayābdhīnduṁ vedāntagurumāśraye || 1 ||*

*veṇkaṭeśasya saṅkalpāt viśvāmitrakulāṁbudhau |  
ghaṇṭā'vatīrṇā yanmūrtyā tam deśikavaram bhaje || 2 ||*

*kañcyāṁ nabhasyaśroṇāyāṁ anantāryagurossutah |  
jāto yo janabhāgyena śrīmantam tamahaṁ bhaje || 3 ||*

*jātakarmādikāṁ sarvam pitā yasyākarod guroḥ |  
tam veṇkaṭeśamaniśāṁ totārambāsutaṁ bhaje || 4 ||*

*asmākāṁ bhavasañcāra śāntaye vibudhādhipaḥ |  
padbhyaṁ cacāra yo bhūmyāṁ tam vande veṇkaṭādhipam || 5 ||*

*tr̥tiyābde guroryasya cūḍākarmākarotpitā |  
puṇḍarīkākṣapautram tam puruṣaśresthamāśraye || 6 ||*

*akṣarāṇi tatassarvāṇyācāryād gururagrahīt |  
yastam veṇkaṭanāthāryaṁ vande matimatāṁ varam || 7 ||*

*anantāryagururyasya pitānantaguṇojjvalah |  
brahmopadeśamakarot tam vande brāhmaṇottamam || 8 ||*

*mātulādakhilāmnāyān matimānagrahīcca yaḥ |  
punaruccāraṇāpeksārahitaṁ tam gurum bhaje || 9 ||*

śuddhāṁ kanyāṁ śubhācārāṁ tulyalakṣaṇa saṁyutām |  
upayeme vidhānena yo gurustam bhajāmyaham || 10 ||

mīmāṁsā tarkaśabdādi śāstrāṇyapi ca mātulāt |  
avāpa viṁśatyabde yaḥ tam vidyānidhimāśraye || 11 ||

ātreyarāmānuja deśikendrāt avāpya vedāntayugām punaryah |  
mantrañca gārutmatamāpa tasmāt tamāśraye veṅkaṭadeśikendram || 12 ||

kāñcyā viniṣkramya tato mahātmā saṁprāpya nāgendrapuraṁ gururyah |  
dhyāyan garutmantamuvāsa tasmin tam vedacūḍāgurumāśrayāmaḥ || 13 ||

prītena samyak garuḍena tena yasyopadiṣṭo hayavaktramantraḥ |  
tam bhaktivairāgyaguṇopapannaṁ śrīmantamīde śrutiśekharāryam || 14 ||

yastvauṣadhbhādrau nr̥haressamīpe dhyāyan hayagrīvapadābjamantraḥ |  
āhlādaśītāmbuvilocaṇa'bhūt āmnāyacūḍāgurumāśraye tam || 15 ||

sthitvā puro yasya guroḥ svavaktra lālāsudhāṁ vājimukhaḥ prasannah |  
viśrāṇayāmāsa vibodhahetuṁ tam vedacūḍāryamahām prapadye || 16 ||

hayānanastotramathābhīrāmaṁ pakṣīndrapañcāśatamapya pūrvām |  
mudā vitene viduṣām varo yaḥ tam veṅkaṭāryām satataṁ smarāmi || 17 ||

athācyutasya stutimadbhutārthāṁ pañcāśatam devapateśca divyām |  
tadājñayā yo 'krta sūrivaryaḥ tam veṅkaṭādhīśamahām prapadye || 18 ||

triratnagāthāṁ navaratnamālām vicitra ḍolāviṣayāñca gāthām |  
cakāra yaḥ kandukamukhyagāthāṁ tamāśraye tatvavidagraṇyam || 19 ||

cakre gururyo ghuṭikākhyagāthāṁ gāthāṁ kuberākṣi vinodanārthām |  
gāthāñca ramyām pariḥāsayogyām tam bhāvaye sarvakalāsu dakṣam || 20 ||

tatraiva cakre parapakṣabhaṅgam ramyam vicitram raghuvīragadyam |  
stotram ca yo gopapateravocat tam veṅkaṭeśam śaraṇam prapadye || 21 ||

nāgendrapuryām svayameva khātvā prahim praśastām tadabhijñamānyah |  
yassarvatantreṣu dhurandharatvām prakhyāpayāmāsa gurum tamīde || 22 ||

tasmād gururgopapurīmavāpya dehalyadhiśam subhagairvacobiḥ |  
stutvā ca kāñciṇ praviveśa yastam vandeya vādidviradaughasimham || 23 ||

*krameṇa devaṁ kamalāsaḥāyaṁ praṇamya cāgatya guruḥ svageham |  
varāṁ vitene varadastutim yaḥ vibhāvaye vedaśirogurum tam || 24 ||*

*śrīcihnāmālāṁ śaraṇāgateryaḥ gāthāṁ śubhāṁ dvādaśanāmagāthāṁ |  
dine vidheyāmapi vaiṣṇavānāṁ caryāṁ vitene śaraṇām bhaje tam || 25 ||*

*hastigirivaibhavaṁ yaḥ gāthārūpārthapañcakāṁ rāmyam |  
veṅkaṭanāthācāryo vyatanute tamahāṁ vibhāvaye nityam || 26 ||*

*śubhāṁ gabhīrāṁ stutimaṣṭabāhoḥ yathoktakāristutimapyudārām |  
kāmāsikāmartyahareḥ stutiñca cakre gururyastamahāṁ prapadye || 27 ||*

*dīpaprakāśastuti dīpabhāsā dūrikrto yena hṛdandhakāraḥ |  
asmākamāmnāyaśirogurum tam ādityavarṇam bhajatāṁ mano me || 28 ||*

*samarapuṇigavasaṁstutimadbhutaṁ akṛta yo bhuvi veṅkaṭadeśikaḥ |  
śamadamādiguṇaikavibhūṣaṇam kavimrgendragurum kalayāmi tam || 29 ||*

*hetirājavivayāṁ stutim vyadhāt tasya hetivivayāṁ stutiñca yaḥ |  
sādhubr̥nda vinutam tamāśraye vedamaulīyugadeśikottamam || 30 ||*

*kāle guruḥ praṇipatan kariṣailanāthāṁ  
kāñcīpure sukhāmuवासा kavīdito yaḥ |  
sadhbhyāḥ sadā prakaṭayan sakalārthajātāṁ  
tam veṅkaṭeśaguruवaryamahāṁ prapadye || 31 ||*

*nīskramya kāñcīnagarāt kadācit śīṣyaiḥ śubhācārayutaiḥ sudhībhīḥ |  
śrīveṅkaṭakṣmābhṛtamāpa yastam seve trayīśekharadeśikendram || 32 ||*

*snātvā samyak saha budhavaraiḥ svāminaḥ puṣkariṇyāṁ  
dhṛtvā vastradvayamatha varānūrdhvapuṇḍrān dadhānaḥ |  
śrīśāṁ devaṁ vṛṣagiriपatiṁ prāṇamadyo vinītaḥ  
trayyantāryāṁ kavikarighaṭā pañcavaktraṁ bhaje'ham || 33 ||*

*pādādikeśāṁ praṇipatya samyak śrīveṅkaṭeśāṁ śritapārijātām |  
prītena devena kṛpākaṭākṣaiḥ kaṭākṣito yastamahāṁ bhajāmi || 34 ||*

*śreyo janānāmupapādayiṣyan śrīveṅkaṭādhīśa dayāstutim yaḥ |  
divyāṁ dayāvārinidhirvitene tam veṅkaṭeśāṁ prāṇamāmyabhūkṣṇam || 35 ||*

*tatra sthitānāṁ viduṣāṁ hitārthān upādiśadyaḥ kavivādisimhaḥ |  
tam khyātipūjāvīmukham dayālum trayīśirodeśikavaryamīde || 36 ||*

sthānāni viṣṇostata auttarāṇi gatvā gururyah prañipatya samyak |  
tatrasyasattvasthajanān samīkṣya teṣāṁ hitārthānavadattamīde || 37 ||

ramyāṇyayodhyā prabhṛtīni viṣṇoh  
sthānāni kāñcyā na samāni bhūmyām |  
ityuccaran yaḥ punareva kāñcīm  
bheje bhaje tam paravādisimham || 38 ||

kavitārkikakesariṇā kāñcyām vasatā kudṛṣṭisanyāsī |  
vāde vinirjito 'bhūt yena tamīde trayīśirassūrim || 39 ||

drohaṁ cikīrṣurasmai mahodarvatvapradam papau sombhaḥ |  
tadjño gururapi vidadhe stambhe chidram yathā sravedambhaḥ || 40 ||

samyak śrutvā vaibhavaṁ tasya sūreḥ  
satkārārthaṁ patrikāṁ prītiyuktaḥ |  
vidyāraṇyaḥ presayāmāsa yasmai  
trayyantāryaṁ santataṁ bhāvaye tam || 41 ||

silam kimityādimukhān gururyah  
ślokān śubhān presayati sma tasmai |  
dhane viraktam trṇatulyabhbūpam  
trayyantasūrim śaraṇam bhaje tam || 42 ||

vidyāraṇyo vividhaṁ veṅkaṭasūrerviśodhya vairāgyam |  
yaṁ viṣṇoravatāraṁ mene seve tamāgamāntagurum || 43 ||

śrīraṅgendoḥ śāsanam sūrivaryaiḥ  
yasmai śīghram presitaṁ vādirodhe |  
tasmai bhaktiṁ kurvate ye narāstān  
dhanyān seve samstuve cintayāmi || 44 ||

raṅgapatiśāsanam yo dhṛtvā tadaiva guruvaryah |  
raṅgam prati pratasthe ramyaguṇam tam nirantaram seve || 45 ||

śrīraṅgamāśadya tataḥ suramyam kaverajāyāmavagāhya samyak |  
dadhou gururyo vasanam manojñam divyordhvapuṇḍrānapi tam bhajāmi || 46 ||

sevākrameṇa prañipatya devam śrīraṅganātham kamalāsahāyam |  
taddhyānasopānamuvāca yastam trayyantasūrim satataṁ smarāmi || 47 ||

raṅgādhirājena kṛpākaṭākṣaiḥ kaṭākṣito yaḥ kavivādisimhaḥ |  
āsthānamāpākhilasūrvaryaiḥ tamāśraye deśikasārvabhaumam || 48 ||

jītvā tadā vādinamāgamāntagururvitene śatadūṣaṇīṁ yaḥ |  
tannāmasaṇikīrtana tatparāṁstān samāśraye sarvajanābhipūjyān || 49 ||

prītena raṅgapatinā bahumānapūrvam  
vedāntayugmamanīśam pratipādayānah |  
atraiva saumya vasa nityamitīrito yaḥ  
vedamaulīgurumanvahamāśrayāmāḥ || 50 ||

raṅgeśasya padāmbujam prāṇipatan dhṛtvā tadājñām  
śubhāṁ trayyantadvayameva saravaviduṣāṁ samyagvadan ādarāt |  
kañcīt kālamuvāsa raṅganagare yo veṇkaṭāryaḥ sudhīḥ  
tam vādīdviradaughasiṁhamanaghām bhaktyā prapadye'nvaham || 51 ||

prakhyāpayan nigamamaulīyugam budhānām  
tadrakṣaṇāya vividhāḥ kuru satkṛtīstvam |  
ityuktavān yati patirgurave tu yasmai  
svapne tamadbhutaguṇam śaraṇam prapadye || 52 ||

raṅgapatinā sabhāyām dṛṣṭvā vyākhyānakauśalam sūreḥ |  
vedāśirodeśikatā dattā yasmai tamāśraye nityam || 53 ||

tatpreyasyā sarvatantreṣu dākṣyam dattam yasmai prītayā deśikāya |  
tasmai bhaktyā kurvate ye tu sevām taddāsānām dāsyamabhyarthaye'ham || 54 ||

sakalakuśalahetoḥ sadbhīrabhyarthiyamānaḥ  
sarasijanilayāyāḥ stotramurvyāśca devyāḥ |  
vyatanuta madhurārtham veṇkaṭeśo gururyaḥ  
śamadamaguṇabhūṣam tam śaraṇyam bhaje'ham || 55 ||

godāstutim guṇādhyām viduṣām prītyai vinirmama yastam |  
vedāntasūrvaryam veṇkaṭanātham vibhāvaye nityam || 56 ||

daśāvatārastutimadbhutām yo divyām gabhīrām janarakṣaṇārtham |  
vinirmame veṇkaṭanāthavaryāḥ tam saravidyājaladhīm bhaje'ham || 57 ||

śamadhanairvibudhairmuḥurarthitaḥ sakalatantradhurandharadeśikaḥ |  
yatipurandarasaptatimādarāt akṛta yastamaham śaraṇam bhaje || 58 ||

vimalaguṇaviśiṣṭam vītadoṣam vicitram  
sahṛdayahṛdi dhāryam tattvamuktākalāpam |  
sakalakuśalahetum sarvatantrasvatanaḥ  
samatanuta gururyastam bhaje sādhusevyam || 59 ||

sarvārthaśiddhihetum sarvajño yassamasta{jī}vātum |  
sarvārthaśiddhimanaghām cakre yastam samāśraye satatam || 60 ||

tattvālokanasādhanaṁ tanubhṛtām sannītiśiddhāñjanam  
cakre yaḥ kavivādipañcavadanāḥ tam vedacūḍāgurum |  
ye kecinmanujā bhajanti bhuvane teśāmahām dhīmatām  
vīṭiceṭa iti prahr̥ṣṭamanasā vīthīṣu saṅghusyatām || 61 ||

nigamaśikharānurodhāt nīteśśuddhirvinirmitā guruṇā |  
kavikathakapañcavaktram kalaye karuṇā mahodadhiṁ tamaham || 62 ||

yo mimāṁsām seśvarām vyājahāra tasyā ramyām pādukām veṅkaṭāryah |  
sadbhiḥ sevyām tatvaṭīkāñca cakre tatpādābjaṁ santataṁ cintayāmi || 63 ||

adhikaraṇadarpaṇam yo vyatanuta vimalaṁ vipaścitām prītyai |  
veṅkaṭanāthamupāse vibudhavaram tam vicitraśaktiyutam || 64 ||

samsārasantāpa viṣaṇṇajantūn samīkṣya sarvān kṛpayā gururyah |  
cakāra sārāvalidugdharāśīm tatpādapadmaṁ bhajatām mano me || 65 ||

kumatitamojālam yo hartum tātparyacandrikām cakre |  
viṣṇupadasaṁśrayam tam veṅkaṭacandram kalānidhiṁ kalaye || 66 ||

hṛdayaṅgamā budhānām iśāvāsyatravīśirovyākhyā |  
vihitā yena bhaje tam veṅkaṭanātham vipaścitām pravaram || 67 ||

gambhīrām yaḥ pañcakālavayavasthā hetum cakre pañcarātrasya rakṣām |  
kurvāṇam tam pañcakālakramārcām seve sūrim pañcavaktram kavīnām || 68 ||

yāmunamuninā racitaṁ gītāsāraṁ gabhīraramaṇīyam |  
vyācaṣṭa veṅkaṭāryah vimalamatīm tam vipaścitam kalaye || 69 ||

kumatijanakuyuktyā klptamurvyām kṛpāluḥ  
śamayitumuparodham śaṅkhacakrāñkanādeḥ |  
sakalajanamanojñām saccaritrasya rakṣām  
vyatanuta guruvarya yastamīde kavīndram || 70 ||

bāhyāntaraṅgacauseḥ bādhāṁ jātāṁ nivartya budhavaryaḥ |  
nikṣepasya samagrāṁ raksāṁ cakre namāmi tam nityam || 71 ||

raksāṁ samagrāṁ viduśāṁ vidhātum raksāṁ rahasyasya vinirmama yaḥ |  
tam vādihaṁsāmbudasūriśiyam vande gurum vādikavīndrasimham || 72 ||

nyāsatilakaṁ vitene raṅganarendrapriyāvahāṁ ramyam |  
tasya daśakaṁ ca yastam trayyantāryam samāśraye satatam || 73 ||

vivṛto veṅkaṭaviduṣā viṁśatyā yena vidhividā nyāsaḥ |  
tatpādapadmaṁukhā rāvaṇaṣaかいdyānusāriṇo manujāḥ || 74 ||

bhūmyā mānamavocad budhajanahṛdyāṁ budhādhipaḥ sūriḥ |  
tadvivṛtiṁ ca vitene yastam vande yatīndrapadabhaktam || 75 ||

yati patiphaṇitīnāṁ bhāvamevaṁ vivṛṇvan  
jayati nigamacūḍādeśikendro dayāluḥ |  
iti vibudhavarairyaḥ samyagabhyarthitastaṁ  
śaraṇamaśaraṇo'ham samāśraye sādhuvandyam || 76 ||

kadācidakṣobhyamuneśca vidyāraṇyasya jātaṁ bahulaṁ vivādam |  
vilikhya bhūpo vibudhāya yasmai sampreṣayāmāsa tamāśraye'ham || 77 ||

tattvamasinā'sinā tam vidyāraṇyam munistadākṣobhyaḥ |  
acchinadityavadadyaḥ tam seve tatvanirṇaye caturam || 78 ||

kāryā na bhāṣākṛtagītiratra tatkalpakārcāśca na pūjanīyāḥ |  
ityuktapakṣam nṛpatessamakṣam yaḥ prākṣipat tam guruवaryamīde || 79 ||

jītvā tu tān bhūpasamakṣataḥ śrī raṅgeśvarasyādhyayanotsavādīn |  
ākalpamavyāhatamādiśadyaḥ tam vedacūḍāgurumāśrayāmi || 80 ||

āgatya kṛṣṇamiśro vijito vibudhena vītararpa'bhuṭ |  
yena kavisiṁhaguruṇā tena sanāthā vayaṁ bhṛśam sukhinaḥ || 81 ||

saṁāśritānāṁ bhavavāsateyīṁ saṅkṣeptumurvyāṁ śrutiśekharāryaḥ |  
saṅkalpasūryodayamadbhutaṁ yaḥ vinirmame nirmamamāśraye tam || 82 ||

jītvā kavīṁ dīṇdimasārvabhaumam kṛtvā ca kṛṣṇābhuydayam manojñam |  
stutastadā tena gurūttamo yaḥ tamāśraye sarvakalāsvatantram || 83 ||

tato viniṣkramya gururvanādrimukhyāni tānyāvasathāni viṣṇoḥ |  
natvā śāthāriṁ ca niśāmya setum raṅgam punaryo'bhajadāśraye tam || 84 ||

śrīkumbhaghoṇaprabhṛtiṇi viṣṇoḥ sthānāni coleṣu manoharāṇi |  
gatvā praṇamya śrutiśekharāryaḥ yaḥ prāpa kāñcīnagaraṁ bhaje tam || 85 ||

tatra ca kaścidvijito mantravidā yena sarpasañjīvi |  
tannāma cintayāmo yena janānām dravanti bhavasarpāḥ || 86 ||

viṣṇurathadaṇḍakam yo veṅkaṭanātho vinirmame ramyam |  
vedāntadeśikam tam vimalaguṇādhyam vibhāvaye hrdaye || 87 ||

niśkramya deśikendro raṅgam draṣṭum samutsuko bhūyaḥ |  
madhye tu vaiśyaśaraṇe nyavasadyastam nirantaram kalaye || 88 ||

tadā niśāyām caṇakānmadīyān bhūnkte valarkṣasturagastvadīyaḥ |  
traivarnikenavamitīrito yaḥ tamāśraye sādhunutam śaraṇyam || 89 ||

samarpitam tena payo viśuddham nivedya devāya hayānanāya |  
tataḥ svayam svikṛtavān gururyaḥ tadaṅghryupāyā vayameva dhanyāḥ || 90 ||

gatvā raṅgapurīṁ yo natvā raṅgeśamāgamāntāryaḥ |  
svasya grhe nyavasat tam satatam seve śāthāripadabhaktam || 91 ||

sadbhiḥ sādaramarthitah śamadhanaiḥ śrīmān dayāvāridhiḥ  
tatvānām culakam rahasyaculakam cakre satām guptaye |  
tatvānām padavīm rahasyapadavīmapyadbhutām yo vibhuḥ  
tam vande kavivādi kuñjaraghāṭā kanṭhīravam deśikam || 92 ||

tatvanavanītayuktam navanītamuso rasāvahaṁ ramyam |  
yena guruṇā rahasyatraya navanītam kṛtam bhaje tamaham || 93 ||

cakāra tatvatrayamāṭṛkām yaḥ ramyām rahasyatrayamāṭṛkām ca |  
sa eva mātā ca pitā ca bandhuḥ mitram gururme sakalam ca sūriḥ || 94 ||

ratnāvalim vitene tatvānām yastamopahām tasyāḥ |  
vyākhyāñca veṅkaṭāryaḥ tasya kṛpāmeva saṃstuve satatam || 95 ||

ramyām ramāvallabhanityahṛdyām rahasyaratnāvalimapyapūrvām |  
vyākhyānarūpam hrdayam ca tasyāḥ cakāra yastaṁ kalaye kṛpālum || 96 ||

triyugakuhanāpotrī devo dayāmṛtavāridhiḥ  
śamitajanatāśokam̄ ślokadvayam̄ yadudāharat |  
akṛta bhūvi tadvyākhyārūpaṁ rahasyaśikhāmaṇiṁ  
śamadamanidhīryastam̄ seve kavīndraśikhāmaṇiṁ || 97 ||

añjalivaibhavamavadat vibudhamude yo vipaścitām̄ pravaraḥ |  
trayyantasūrivaryah̄ tasmai kalaye'hamāñjaliṁ satatam || 98 ||

ramyam̄ pradhānaśatakam̄ nirmamavibudhairnirantaram̄ sevyam |  
yah̄ prāha veṅkaṭāryah̄ tamaham̄ seve pradhānaguruvaryam || 99 ||

bhayāvarte bhīme bhrānamupagatānām̄ pratipadām̄  
janānām̄ raksārtham̄ jagati gatimanyāmavidusām |  
prakṛṣṭām̄ yaścakre paramapadasopānapadavīm̄  
prapadye tam̄ vādīdviradapṛtanāsiṁhamanaghām || 100 ||

abhayapradānasāraṁ vyatanuta vedāntadeśiko yastam |  
abhayapradām̄ natānāmahamupaseve bhayapradām̄ kudṛśām || 101 ||

ārabhyādyam̄ śrīdharam̄ deśikānām̄ cakre ramyām̄ sampradāyasya śuddhim |  
satvasthānām̄ śreyase deśiko yah̄ trayyantāryam̄ tam̄ śraye veṅkaṭeśam || 102 ||

upakāraparamparām̄ hareryah̄ prathayāmāsa samāśritānām |  
apakārapare'pi sarvajantau upakārān̄ kalayantamāśraye tam || 103 ||

sakalajanarakṣaṇārtham̄ sarasam̄ yah̄ sārasaṅgrahaṁ vyatanot |  
pañktim̄ ca deśikānām̄ kalaye paravādiipañcavaktraṁ tam || 104 ||

abhigamanamukhaiḥ yah̄ pūjayan deśikendraḥ  
śritavivaśamudāraṁ śrīpatiṁ raṅgapuryām |  
svapadanatajanānām̄ svaprabandhān vivṛṇvan  
nyavasadakhilavādīdhvāntabhānum̄ bhaje tam || 105 ||

brahmatantracaturāya yogine sarvatantracaturo gurūttamaḥ |  
vedamauliyugalām̄ hyupādiśat vādisiṁhamanaghām̄ tamāśraye || 106 ||

kāñcyām̄ tataḥ kāñcanaḥ kośamattam̄  
matam̄ yatiśasya ca dūṣayantam |  
yo brahmatantre caturo'jayat tam̄  
tādṛkṣaśiṣyam̄ gurumānato'smi || 107 ||

*triṁśadvāraṁ śrāvitaṁ yena bhāṣyaṁ  
svaṁ samyak bhaktibhājāṁ janānām |  
prajñāsindhūṁ pañkajākṣāryapautraṁ tam  
vedāntācāryamīde sadā'ham || 108 ||*

*śirasā haridāsānāṁ padarakṣāṁ yo dadhāra guruvaryah |  
duritanivartanadakṣā tatpadarakṣā hi mama śirorakṣā || 109 ||*

*yo deśikah kadācit svapne varadasya niyamanāt putram |  
lebhe ramyaguṇādhyam seve'nantāryasūritanayam tam || 110 ||*

*rohiṇyākhye śrāvaṇe māsi tāre jātasyāryastasya putrasya range |  
cakre samyag jātakarmādikam yaḥ tam seve'ham vedacūḍāryasūrim || 111 ||*

*śrāddhe pituryasya groḥ kadācit prītiprakarṣeṇa turaṅgavaktraḥ |  
abhuṇkta śuddhāni havīṁṣi sākṣat tamāśraye'tyadbhutabhaktiyuktam || 112 ||*

*yenopanīto guruṇā kumāraḥ yasmādavāpākhilavedajātam |  
tasmai narā ye racayanti bhaktim teṣāṁ padābje pravaṇam mano me || 113 ||*

*avāpya yasmāt varadāryanāmā sūriḥ samastānyapi śāsanāni |  
yatīndrasiddhāntajayadhvajo'bhūt tam veṇkaṭāryam satataṁ bhaje'ham || 114 ||*

*kāñcīpradeśādupajagmivāṁsaṁ vivitsayā vīkṣya vaṭum kṛpātaḥ |  
vittam̄ ramopāstivaropalabdhāṁ tasmai dadau yastamahāṁ prapadye || 115 ||*

*dhanāni śisyaissaha taṇḍulena dattāni devyā saha deśikendrah |  
drṣṭvā svagehāt bahirakṣipadyaḥ samāśraye tam samaloṣṭarukmam || 116 ||*

*samprārthitaḥ samsadi sūrivaryaiḥ pādāvanīṁ raṅgapaterniśāyām |  
padyaiḥ sahasraiḥ gururastuvīdyāḥ tam bhāvaye'ham kavisārvabhaumam || 117 ||*

*raṅgādhipena samyak śrutvā pādāvanistutīṁ prītyā |  
kavitārkikasiṁhatvāṁ dattām yasmai gurūttamām seve || 118 ||*

*granthaiścatussaptatibhiḥ sahasraiḥ catuḥ sahasrārtha viśeṣayuktaiḥ |  
yah ṣaṭsahasrasya cakāra vṛttīṁ tam deśikam naumi śataṁ sahasram || 119 ||*

*munivāhanasya sukaveḥ sūktervyākhyām sudhāmayīm subhagām |  
yo deśiko vitene yogavidam tam vibhāvaye hṛdaye || 120 ||*

*madhurakavidivyasūkteḥ vyākhyārūpaṁ ya eṣa guruvaryaḥ |  
madhurakaviḥṛdayamūce tamahāṁ vandeya madhurakavivaryam || 121 ||*

*sāraṁ gururyaśśāṭhakopasūkteḥ tātparyaratnāvalimadbhutārthām |  
vinirmame nirmamanityadhāryām vibhāvaye tam hṛdi veṇkaṭeśam || 122 ||*

*saṅgrhya deśikendro haripadapūjākramāṁ vitene yaḥ |  
tatpadapadmamupāse vibudhajanānāṁ śubhaṁ śirah kusumam || 123 ||*

*cakre prabandhasāraṁ drāmiḍanigamāntatatvatadarśī yaḥ |  
āhāraniyamagāthām āgamacūḍāryamāśraye satatam || 124 ||*

*mūlamanusaṅgrahāṁ yaḥ caramaślokārthasaṅgrahāṁ sūriḥ |  
dvayasaṅgrahāṁ ca ramyāṁ gāthārūpaṁ cakāra tam seve || 125 ||*

*gītāsaṅgrahagāthā racitā viduṣāṁ rasāvahā yena |  
yajñopavītāpadyāṁ ramaṇīyaguṇāṁ tamāśraye nityam || 126 ||*

*daśarathanṛpasūnoḥ hṛdyamatyadbhutāṁ yaḥ  
kavikathakamṛgendraḥ sarvatantrasvatanaṭraḥ |  
atanuta ramaṇīyaṁ haṁsasandeśaratnaṁ  
śaraṇamīha bhaje tam śāntivātsalyasindhum || 127 ||*

*suguṇā subhāṣitānāṁ mālā racitā mahātmanāṁ prītyai |  
nirmamasuhṛdā viduṣā nigamāntagurūṁ bhajāmi tam nityam || 128 ||*

*tattvārthasandeśayutāṁ vitene rahasyasandeśamatīva ramyam |  
vyākhyām ca yo mādhavasūnurakṣāhetostamāryām śaraṇām bhaje'ham || 129 ||*

*kṛtvāparādhaṁ kṛtine'pi yasmai durvarṇatāṁ prāpa sa lakṣmaṇāryaḥ |  
pītvā śubhaṁ yasya padāmbu paścāt suvarṇatāṁ prāpa tamāśraye'ham || 130 ||*

*bhāṣyaprakāśikām tāṁ saṅkaṭakāle sudarśanah sūriḥ |  
prādādyasmai kṛtine seve tam vedacūlikāsūrim || 131 ||*

*tāntu grhītvā rātryām tattanayābhīyām samaṁ kathañcidyaḥ |  
tasmāt guruḥ pratasthe tamahāṁ seve samastajanamitram || 132 ||*

*satyamaṅgalamavāpya deśiko devarājapadasannidhau tataḥ |  
yo'vasat budhajanādhipassutaiḥ tam bhaje kavimṛgendramanvaham || 133 ||*

kṛtvopanītau vidhivat kumārau sarvāṇi śāstrāṇyapi deśikendrah |  
upādiśadyaḥ kṛpayā tayostam vibhāvaye veṅkaṭadeśikendram || 134 ||

śrībhāṣyatīkā subhagā tadānīm samraksitā yena gurūttamena |  
pravartitā sannataśiṣyavarge padāmbujam tasya śubham prapadye || 135 ||

gatvā tato yādavabhūdharendram snātvā ca kalyāṇasarovare yaḥ |  
dadhbāra ramyān gururūrdhvapuṇḍrān dayānidhim tam śaraṇam bhaje'ham || 136 ||

pūrvam yatīndram pranipatya paścāt nārāyaṇam cāpi ramāsametam |  
tatsevayā hrṣṭamanāḥ gururyaḥ tatpādapadmaṁ pranato'smi nityam || 137 ||

tatraiva tasmai yatirājavīkṣāpātrāya putrāya ca harṣayuktaḥ |  
divyaprabandhārtham upādiśadyaḥ tam vedacūḍāguruuvaryamīde || 138 ||

āśāsyā deśasya tadā samṛddhim āmnāyacūḍāgurusārvabhaumah |  
pūrvoṣitaṁ sthānamavāpa yastaṁ pūtam budhānām pravaram bhaje'ham || 139 ||

abhītihetustutimadbhutārthām ramyām gabhīrāmatanot gururyaḥ |  
tadbhaktipūtā manujāḥ pṛthivyām mahānubhāvā mama vāṁśanāthāḥ || 140 ||

jītvā turuṣkān bhuvi goppaṇendraḥ raṅgādhipaṁ sthāpitavān svadeśe |  
ityevamākarṇya guruḥ kavīndraḥ hrṣṭo'bhadrayastamaham prapadye || 141 ||

tataḥ svadevyā tanayena sākam śiṣyairanekaiḥ saha deśiko yaḥ |  
upāgamadraṅgapurīmudārām tam vādisimhaṁ pranamāmi nityam || 142 ||

pranamya raṅgādhipamātmagehaṁ samprāpya vedāntayugam samagram |  
pravartayan bhaktimatām budhānām prīto babhau yastamaham bhajāmi || 143 ||

kīlakābde dhanurmāse pañcamyām śuklapakṣake |  
tattāre śilpirājam tam ajayaddeśikāgraṇīḥ || 144 ||

pīṭhe svakṛtake śliṣṭum vigrahām tam titakṣati |  
śilpirāje samabhavat kapole rudhirām guroḥ || 145 ||

tam śilpirājam kavisārvabhaumo jītvā tadā vigraha āvirāsīt |  
śilpārthaśārākhyam apūrvāśāstraṁ cakre gururyastamaham prapadye || 146 ||

yaḥ prītyā raṅganāthasya jñānamudrām ca pustakam |  
avāpa cihnabhbūtam tam vande vedāntadeśikam || 147 ||

śuddhāṁ gabhīrāṁ sumano niṣevyāṁ ramyāṁ rahasyatrayasāragaṅgāṁ |  
utpādayāmāsa kṛpānidhīryaḥ tam veṇkaṭeśam satataṁ bhaje'ham || 148 ||

samprīṇānārthāṁ śaraṇāgatānāṁ vinirmitāṁ veṇkaṭadeśikena |  
bhavāndhakārakṣapaṇapravīṇāṁ seve rahasyatrayasāradīpam || 149 ||

tadviṣaye jātānāṁ kavikarisiṁhaḥ samastaśāṅkānāṁ |  
vyatanuta yaḥ pariḥāraṁ vedāntāryaṁ bhajāmi tam nityam || 150 ||

yaḥ sārabhūtavedī sārajñānāṁ mude gurupravarahaḥ |  
samatanuta sārasāraṁ sārajñānidhiṁ tamāśraye satatam || 151 ||

śrīveṇkaṭāryeṇa kṛtāḥ prabandhāḥ saṅkhyātumurvyāṁ vibudhaiḥ na śakyāḥ |  
tattraikamekaṁ pariśīlayanto dhanyā narāste dharanīṁ punanti || 152 ||

śrīraṅge śaradaśśataṁ praṇipatan raṅgeśapādāmbujam  
svaṁ bhaktimatāṁ satāṁ prakaṭayan svoktūḥ sudhāsyandinīḥ |  
garvāṁ ca kṣapayan muhuḥ kavighaṭākaṇṭhīravo vādinām  
śrīmān yastanayena sākamavasat tam veṇkaṭeśam bhaje || 153 ||

śubhanayanakapolāṁ śubhrayajñopavītaṁ  
kamalasadrśapāṇīṁ kāntabāhāntarālam |  
ucitapadanivīṣṭān ūrdhvapuṇḍrān dadhānaṁ  
śrutiśikhāgurum tam sūrivandyam bhaje'ham || 154 ||

vedāntadeśika vibho vinayopapanna  
ghaṇṭāvatāra karuṇākara śāntisindho |  
śrīveṇkaṭeśa guruvarya kavīśasimhe  
tyevam paṭhamstarati samsṛtvārirāśim || 155 ||

deśiko nigamāntāryāt tadbhaktāt sātviko janah |  
tatsūktesca prabandho'nyo nāsti nāsti mahītale || 156 ||

aparicitaṁpradāyaiḥ aviditayatirājasūktitattvārthaiḥ |  
aśamitakudṛṣṭigarvaiḥ alamalamanyairanāgamāntaraiḥ || 157 ||

smarati nigamacūḍādeśikendram mano me  
vadati mama nikāmam tasya nāmāni jihvā |  
namati mama śarīram tatpadābje manojñe  
tadiha pariṇataṁ me tādṛśam bhāgadheyam || 158 ||

*jayati nigamacūḍā deśikendro dayāluḥ  
jayati sumatisevyā śobhanā tasya sūktih |  
jayati śubhaguṇāṁ tam śīlayan sūrisaṅghaḥ  
jayati vasumatīyaṁ tasya sañcāradhanyā || 159 ||*

*viśvātiśāyane viśvāmitragotrāmbudhīndave |  
viṣṇughaṇṭāvatārāya veṇikeṭeśāya maṅgalam || 160 ||*

*kalyāṇaguṇabhuṣāya kāmitārtha pradāyine |  
kamanīya śarīrāya kavisimhāya maṅgalam || 161 ||*

*vedacūḍā pariśkāra sūktimālāṁ vitanvate |  
vedacūḍāryavaryāya vibudhendrāya maṅgalam || 162 ||*

*svajihvāgra samāśīna turaṅgānana heśitaiḥ |  
sunirasta vipakṣāya śrutyantāryāya maṅgalam || 163 ||*

*maṅgalākṛtaye viśvamānyāya nidhaye satām |  
matsvāmine trayīmaulideśikāyāstu maṅgalam || 164 ||*

*itīritāṁ rasāvahāṁ viśuddhacetasaṁ satām |  
trayīkirītadeśikendravaibhavaprakāśikām || 165 ||*

*samastakalmaśāpahāṁ sakṛt paṭhanti ye narāḥ |  
taranti te bhavāmbudhim kṣamādayāśamānvitāḥ || 166 ||*

*sampūrṇā nigamāntāryavaibhavasya prakāśikā |  
śrīnivāsamahāśūriracitā budhasammataḥ || 167 ||*

*|| iti śrī vedāntadeśikavaibhavaprakāśikā stotram sampūrṇam ||*

*kavitārkikasiṁhāya kalyāṇaguṇaśāline |  
śrīmate veṇikeṭeśāya vedāntagurave namah ||*